

ДУСЛУК

ОКТАБРЬ РАЙОНЫНЫҢ ИЖТИМАГЫЯ - СЯСИ ГАЗЕТАСЫ.
ОБЩЕСТВЕННО - ПОЛИТИЧЕСКАЯ ГАЗЕТА ОКТАБРЬСКОГО РАЙОНА.

Газета 1991 елның
9 июленән бирле чыга.

№149 (7322)

12 декабрь, 1991 ел.
ПӘНЖЕШӘМБЕ

Бәясө 4 тиен.

Фермада кышлату бара Нәтижеләр куанырлык

Соңгы көннәрдә салкыннар кышның тулы хокукына кергән янә сиздердә. Әмма совхоз арендачыларын да куркытмый, елны уңышлы төгәлләү өчен жиңнәрен сызганып эшлиләр.


Берничә елдан бирле арендачы буларак мактаулы Зөлкәрнәй Гобәйдүллин звеносы үткән унбер айда иң югары күрсәткечкә иреште. Бу звенодагы һәр сыердан шул вакыт эчендә 4129 килограмм сөт савып алынды. Звено савучылары Зөлкәрнәйнең хатыны Сабира, Дания Гобәйдүллина һәм Миннегөл Рәхмәтуллинаның да маллары карау, продуктлылыкны арттыру өчен тырышлыклары нәтижәсез бу. Звено башлыгы үзе һәм Минталип Гобәйдүллин исә сыерларны азык белән тәмин итү, абзагыны чистарту һәм башка эшләргә дә ихлас башкаралар. Хәер, коллектив членнары арасында хезмәт бүленеше шартлыгына, кирәк икән аны бүлешеп тормыйлар, һәркайсы теләсе нинди эшкә алына. Бердәм булып эшләгәч, күренгәнчә, нәтижә дә сөнечләр.

Фатыйх Билданов, Шамиль Саттаров звенолары терлекчеләре дә тырышлыкларын арттыра баралар. Бу звенодагы һәр сыердан 3751—3680 килограмм сөт савып алынды.

Тулаем совхоз буенча да кышлату нәтижеләре куанырлык. Унбер айда һәр сыердан 3665 килограмм сөт савылды. Бүгенге көндә дә продуктлылык канәгатьләнелек, 8,2 килограмм төшкел итә.

В. САТТАРОВ,

«Рассвет» совхозы.



Техника үтә алмаган, жәяүдә дә авыргына алап йөргән урман кустыкларына чыбык-чабыкты юлларга Валерий Владимирович Грушевын жиңерәләр. Бу гадәттә Тимерлек, Әлки районның Чуваш Кичүе шикелле ерак төбәкләр булса, Валерий Владимирович үзенең куәтле бульдозерына утыра да юлларны чистарта, әлегә участкалардан чимал чыгару өчен урман ташу машиналарына юл ача. 17 ел инде шулай урман хезмәтендә Валерий Владимирович. Техникасын төзек тотса, гомуми эшкә тоткарлык ясамас өчен

вакыт белән исәпләшмичә



хезмәт куя. Ул салган юллар, чистарткан участкаларга техника белән беренче керүчеләр арасында Николай Николаевич Корсаков та бар. Николай Николаевич — урман ташу машинасы шоферы, урман һөнәрен гомерлек һөнәре иткән зур Корсаковлар нәселеннән. Аларның һәммәсе шикелле үк. Николай Николаевич та гажәеп намуслы, эшчән, анын жикерелгән планнары үтәми калганы юк.

Рәсемнәрдә: Чулпан урман пункты бульдозерчысы В. В. Грушев һәм урман ташу машинасы шоферы Н. Н. Корсаков.

Бригадирлар сынатмыйлар

Соңгы вакыттагы чимал, материаллар белән тәмин ителеш соңгы дәрәжәдә кыенлашкан заманда предприятиеләргә дә эш темпларын киметмичә, айдан-айга планнары стабил үтәп килү кыенлаша бара. Безнең жиназларны эксплуатацияләү прокат-ремонт цехы (ПРЦЭО) НГДУ цехлары заявкалары буенча ремонт эшләре алып бара. Ремонт эшләрен тиз, төгәл һәм яхшы сыйфат белән башкаруны цех коллективы үзенең намус эше итеп саный. Шуңа күрә дә мастер А. В. Прохоров жиктәлгән үзәктән кудыру насосларын һәм станок-началкаларны капшталы ремонтлау буенча күчмә бригада егетләренә төрле һава шартларына, төүленең теләсе кайсы вакытына карамасдан, чакыру буенча юлга чыгарга туры килә. В. В. Фирсов, А. А. Колотухин һәм башкаларны фидаткар хезмәт куучылар дим

ми ни әйтсәң? Бу тату тырыш коллективның план буенча 10 айга жикерелгән 124,2 мең сум урынына 155,6 мең сумлык эш башкаруы да моңа ачык дәлил. Ә инде агымдагы елның июль аеннан бу бригада хужалык исәбендә уңышлыгына эшли башлады. Планада каралган 38,1 мең сум урынына 74,9 мең сум табыш алуға ирештеләр.

Механик ремонтлау мастерскоенда эшләүче II бригада эш сөярләренең хезмәтен дә кулланучылар югары бәяли. Алар жиназларны ремонтлау өчен детальләр, запас частылар хәзерлиләр. Алар 1990 елның 1 ноябреннән хужалык исәбендә табышлыгына эшләп киләләр. Ул ел башынан санаганда 150,5 мең сум төшкел итә. Мастерской хезмәт күрсәтүнең 10 айлык планына да 264,4 мең сум урынына 277,5 мең сумга башкарды. Бу күрсәт

кечләр шулай ук биредә чынлап та үз һөнәрен чын осталары эшләвен дәлилди. Өлкән мастер А. А. Гайсин жиктәлгән бу бригадада токарлы булып эшләүче С. В. Тимофеев, Н. А. Булатов, В. П. Булатов, фрезерчы А. Н. Лукьянов — коллективта тырыш хезмәтләре белән абруй казанган һөнәр ияләре. Эретеп ябыгытыручылар Х. Ш. Логманов, А. А. Төхфәтуллин турында да гел жылы сүзләр генә әйтәргә була. Мастерскойда алыштыргысыз кеше булу өстенә, аларга нефть, газ үткәргеч торбалар зарарланган очракларда да, төрле аварияләргә дә теләсе кайсы вакытта чыгып, төүлекләр буена да эшләргә туры килә. Ләкин беркайчан да сынатканнары юк.

Менә шулай тату, үзара ярдәмләшеп эшли бу бригада хезмәтчәннәре.

В. ИОСЫПОВА,

Ишеттегезме әле...

Владивостокта ведомстводагы балалар бақчасында бер бала өчен түләү аена 80—300 сум (башка оешмалардан булса), ә колхоз һәм совхозларда 500 сум туры килә. Бензоколонкада 1 литр бензин 3 сум тора.

«Азия-пресс» Алма-Ата универсамында бер төргөк май алып кире чыкканда 80 яшьлек карт үлчәп хәбәр итә. Аны бәрәпегып аяклары белән таптап үтәләр.

Ошта мошениклар сәүдәгә үсемлек мае урынына турбина мае чыгарганнар. Ул табада яша икән.

*Чиләбе өлкәсе Троицк районның Кособродск участка больницасында бер кешенең тешен шырпы яктысында суырганнар. Больницада электр лампочкалары юк икән.

Санкт-Петербургта 71 шикле кеше теркәлгән. СПИД белән авыручы 6 кешенең өчесе үлгән. Чиркәләрнең 46 сы Совет гражданны, 13е хатын-кыз, берсе — 9 яшьлек кыз бала.

Пермь больницасында яраларны тегү материалы бары 3 көнлек калган.

Санкт-Петербургның Кузнецкий базарында ноябрь ахырында бер ипидән 50 сум сораганнар. Шәһәргә ипи пешерү өчен өстәмә рәвештә 6 мең тонна ип бирелә.

Күкчәтау өлкәсенең Чистай районы жиктәчеләге төмәкә әйбәрләсеп үзенең никотинга ихтыяжын раслаган авыл Советы белешмәсе булган кешеләргә генә бүлүргә кирәк кылган. Күрүчеләргә әйтүенчә, авыл Советында белешмәгә қилүчеләр тарткан төгәннән тоңчыгырлык булган.

Франция банкысы үс

ләрендә 50 ел сакланган алтынны Латвиягә кире бирде. Алтынның гомуми күләме 1 тонна булган.

Шуйск ликер-аракы заводы арагының сөт флягаларына сала башлаган.

Моңы предприятиедә буш пешәләр житешмәү белән жиңел итеп аңлатырга маташалар. Үзләренә 40 градуслылары күршәләрендә 2,5 миллион ярты литрлы пешәне бартер юлы белән алмаштыру да шуялыларгы бу бәләдән коткара алмаган. Хәзер аларның бар өметләре сөт флягаларында, заводтан рестраннарға көн саен флягаларга салынган ике тоннадан артык арагы китә. Мавыктыргыч, әмма биредә проблемалар тууы мөмкин. Башкача өйткәндә, юлда флягалардан арагыны чөмереп бетемәсләрме?!

4 декабрьдә Экономик бердәмлек өгъзалары булган дәүләт хөкүмәтләре башлыклары советы утырышында элекке Союзның өжәтләр һәм активларының гомуми суммасында һәр республиканың өлеше билгеләнде. Иң зур өлеш Россиягә (61,34 процент), Украинагә (16,37 процент), Беларуська (4,13 процент), Казахстанга (3,86 процент) туры килә. Исәп-хисап элеккегә 15 Союздаш Республикадан чыгып ясалды.

СССР Финанс министрлыгы 1947—1956 еллардагы чыгарылыш дәүләт займы облигацияләренә түләү фәкәт 1991 елның 15 декабренә кадәр генә икәннән искәртә.

Россиядә жинаятчылек бик нык артты: беренче ярты елда 1,46 миллион жинаят эшләнгән. 298 мең кеше хөкөмгә тартылган. РСФСР судлары ел саен 1,5 миллион гражданны эше карый.

Икенче ферма алда

«Путь к коммунизму» колхозы савучылары арасында икенче товарлык сөтчелек фермасы коллективы алгы позициядә. Бу ферма уңганы Вера Ханская унбер айда бер сыерга уртача 3938 килограмм сөт савып алуға иреште. Зоя Маланчева да, кем әйтмешли, анын үкчәсенә басып килә, группасындагы һәр сыер 3807 килограмм сөт биргән. Ул да ел азагына кадәр 4000 килограмм чиген узып китү өчен тырыша.

Шул ук коллектив членнары Ирина Ильдюшина һәм Надежда Минкина да мул савым оста

лары булып танылдылар. бер сыерга уртача 3600 килограммнан артык сөт савуны тәмин иттеләр. Ферма буенча унбер айлык күрсәткеч 3287 килограмм.

Беренче ферма терлекчеләре дә күршәләреннән калышмаска тырышалар. Бу ферма работниклары арасында иң югары нәтижәгә Ирина Глушкина ия — 3457 килограмм, Мария Хворостьева группасындагы сыерлар да сөтне мул бирә: ул аннан нибары 2 килограммга калыша.

А. ОРЕНБУРОВА,
«Путь к коммунизму» колхозы.

Депутат сүз ала

Наказларда-авыл ихтыяжлары

Соңгы сайлаулар барышында Яңа Тумба халкы мине район Советына депутат итеп сайлаган иде. Һәм мин халыҡ ышанычын аклауны үземнең практик эшчәнлегемдә иң мөһиме итеп саныйм.

Сайлау кампаниясе барышында халыҡ депутаттыҡка кандидатка төрлө наказлар бирә. Андыйлар миңа да булды. Алар барысы өчөү иде. Сайлаучыларның иң мөһим үтенече авылға кадр күртәртөлгөн юл төзүне тизләтү иде. Яңа пекарня төзү, участок шифаханәсенең филиалын яптыруға (ул проблема күтәрелгөн иде) юл куймауны да наказ итеп бирделәр. Шуны да әйтергә кирәк, аларның беренчесе генә район Советы сессиясе тарафыннан расланды, чөнки һәр депутатта бер генә заказ рәсми теркәлә бит. Қалганын депутат үзе кайгыртырга, гамәлгә ашыру юнәлешендә эш алып барырга тиеш.

Ә халыкның үтенече моның белән генә чикләнми бит. Теге яки бу йомыш белән алар сайлау кампаниясе үткәч тә киләләр. Шундый өстәмә наказларның берсе буларак сайлаучылар авыл эчендәге электр линияләрен алмаштыруда булышлык күрсәтүне үтенделәр.

Алда телгә алынган наказлар шактый зур чыгымнар тоту белән бәйләнгән. Әйтик, соңгы наказ — электр линияләрен яңартып чыгу өчен 200 мең сум акча кирәк. Пекарняны ремонтлауның бәясе (яңасы булмаса) 35 мең сумга төшә. Юл төзү өчен таләп ителгән средстволарның суммасы тагын да зур.

Соңгысы, яғни авылга юл төзү проблемасы безнең тормышта аерым урын алып тора. 1987 елда безгә аны бер ел

эчәндә башкарып чыгарга вәгъдә биргәннәр иде. 1989 елда район Советы башкарма комитетының яңа житәкчелеге моның реаль булмавын таныды һәм 18 километр озыктыктагы бу юлны төзүдәге объектив сәбәпләргә тукталды, авыл Советы сессиясендә аны салуның яқындагы ике елда башкарылачагы турында белдерде. Бүгенге көндә ул срок та үтеп китте, әмма эш темпы канәгатьләнмәслек кала. Планлаштырылган 18 чакрымның басына вак таш жәелгән, тагын 5 километры күтәртөлгән. Бу әлеге юлны төзүнең ташбака адымы белән баруын күрсәтә түгел мени?!...

Бу хакта мин кабат-кабат һич тикмәгә генә телгә алмыйм, чөнки юл организмга кан ташучы артерия шикелле бит ул, юлы бар авыл яши, югы үлә. Безнең авыл да перспективасыз юкка чыга баручылар рәтенә жерә. Моңың шулай икәннен раслау өчен укучылар сабын мисалга китерү жите. Заманында 900 бала белем алган мәктәптә укучылар сабы 45кә калды. Соңгы унеллыклар безнең авылны ни эшлөткән дәлилләү өчен бүтөн мисал кирәк мени?! Бүгенге көндә Яңа Тумбада 470 кеше яши, аларның да 46 проценты пенсионер. Бездә нигездә урман промышленносте работниклары яши, алар көзгә яңгырда, кышкы карны, язгы балчыкны изеп агач хәзериләр һәм эшкөртөләр. Бүген урманда хезмәт куючылары, инде ләеклы ялга чыкканнары да хәзергедән яхшырак

тормыш шартларына ләек. Шуны тойсын, авылны саклап калу турында чынчынлап уйланын иде житәкчеләр.

Сайлаучылар башка күп сораулар, үтенечләр белән дә мөрәжәгать ителәр. Аларны, гадәттә, тормыш, көнкүреш һәм шулар белән бәйле проблемалар борчый. Аларның күбесе урында хәл итәрлек була, авыл Советы, урман хужалыгы житәкчеләре ярдәмдә гамәлгә ашырыла. Кайбер мәсьәләләр буенча район оешмаларына мөрәжәгать итәргә туры килә.

Соңгысы уңаеннан бер моментка тукталып узасым килә. Халык үтенече буенча мөрәжәгать иткән депутатка район, предприятиеләре, оешмалар житәкчеләренең мөнәсәбәтә төрле әле. Күп житәкчеләр кузгатылган мәсьәләне аңлап кабул итә, депутатка ярдәм күрсәтәргә, тырыша. Әмма жәмгыятьтәге үзгәрешләрне тоймаган, аңламаган житәкчеләр дә очраштыра әле. Аларны үз кабинетларында депутатны күрү үк сөерсендерә. Мондыйлар халык вәкилен ясалма ягымлылык белән тизрәк озату ягын карыйлар, үтенечне игътибарга да алмыйлар. Арада тупаслыгын яшереп маташмаганнары да табыла.

Сайлаучылар депутаты үзләренең яклаучылары итеп күрәләр, дәүләт власте органында үз вәкилләре итеп саныйлар, үтенечләрен гамәлгә ашыруда аларга ышаналар. Мондый ышаныч тууга этәргеч алшартлар да киңәя бара: сайлаулар де-

мократик нигездә һәм күп очракта альтернатив шартларда үтте, Советларның һәм аларның депутатларының хокуклары артты.

Депутат тулаем Совет эше өчен дә жаваплы, шуңа күрә үз наказын үтәү белән генә чикләнеп калырга хакы юк. Район Советы депутаты буларак, бу мәсьәләгә үз карашымны, фикерләремне ачыклап үтәсем килә. Соңгы елларда район Советы, аның башкарма органы структурасы даими үзгәрә. Һәм, әйтергә кирәк, һәр үзгәреш изге теләкләрдән чыгып башкарыла. Файдасы булса, сүз дә юк, үзгәртәргә кирәк. Әмма, минемчә, структур үзгәрешләр, кадрларны алмаштыру белән мавыгып, Совет президиумы даими комиссияләр эше турында онытып жиберә шикелле. Конкрет алганда, соңгы елда социалистик законлылык һәм хокук тәртибен саклау даими комиссиясенең бер утырышы да булмады.

Сүземне наказлар үтәлеше белән башлаган идем, шуның белән бетергә дә теләм. Миңа бирелгән һәм алда телгә алынган өч наказ әлеге хәл итүне көтә. Шушы уңайдан район житәкчеләренең игътибарын аларга кабат юналдерәсем килә. Чөнки Яңа Тумба өчен аларны хәл итү зарури, барасы авылның ихтыяжы, киләчәге белән бәйле.

Н. ЗАХАРОВ, Яңа Тумба урта мәктәбе укытучысы, район Советы депутаты.



Анатолий Трубкин бригадасы «Норлатнефть» нефть һәм газ чыгару идарәсендә алдынгылардан санала. Тәҗрибәле оештыручы житәкчеләр коллектив үзенең житкел релгән заданиеләре барлык төр күрсәткеләр буенча үтәп килә. Моңы дәлиллөп берничә санга тукталыйк. Үткән 10 айда бригада 110 жир асты скважинасына ремонт биреп планын уңышлы башкарып чыкты. Скважиналарга геолого-техник чаралар үткәргү заданиесе дә күпкә арттырып үтәлде. Скважиналарның бушторуы да пландагыдан

шактый аз булды. гада өчен лимит чикнары шул ук вакытта 155,8 мең сум планга тырылган булса, чыктырылган ремонтчылар мең сумны янга калдылар. Бу уңыш ирешүдә таләпчән һәм сөючән бригадирның хезмәт өлеше зур.

Рәсемдә: Норлатнефть НГДУсының скважинага жир асты ремонт эшчеләре (сулдан уңга Сергей Власов, Анатолий Кармальский, Рәшит Луллин һәм бригада төкчесе Анатолий Трубкин.

ИҢ АВЫР КЕШЕ Исеннәр арасында АКШ, Миссисипиниң Кентон шәһәрненән Т.-Альберт Джексон ул. 1988 елда аның авырлыгы 407 килограмм тәшкил итә. Күкрәк күләме исә 305 см. биленеке — 291 см, му-

ен күләме 75 сантиметр була. ИҢ ОЗЫН КЕШЕ Ул — Мозамбиктан Ириэль Эставао Монья (1944 елда туган). Аның бие — 245,7 сантиметр. Авырлыгы — 189,6 килограмм.

Басылганга кире кайтып ИҢ ЯХШЫЛАР САЙЛАНДЫ

Үзешчән сәнгать смотрының жюри члены, балалар музыка мәктәбе директоры, ТССРның атказанган культура работнигы Т. С. БАДЫЙ. ГИН газетабызның 26 ноябрь санында басылган «Смотр концертын карагач» дигән мәкаләне (авторы Р. Гыйльметдинов) укыгач туган фикерләре белән уртаклаша, кузгатылган мәсьәләләргә ачыклык кертә һәм профессиональ бәя бирә.

7 ноябрьдә район культура йортында үткәрелгән әлеге концерт турындагы язманы зур гаҗәпләнү белән укыдым. Моңы аңлату өчен смотр-конкурска куелган таләпләр һәм аның шартлары, әзерлек барышы һәм нәтиҗәләре белән берәз танышып алу зыян итмәс дигән ыйлым.

Әлеге конкурсның оештырган республика комитеты аңа тематик юнәлеш бирде: туган як, туган авыл (шәһәр), туган туфрак, табигать матурлыгына багышланган әсәрләргә өстенлек биреләчәк әйтте. Бу хакта барлык клуб хезмәткәрләренә махсус житкерелде. Районда әлеге смотрының беренче туры 6 кустта үткәрелде.

Әйтергә кирәк, бу туры үткәрүдә район культура бүлегә һәм культура йорты хезмәткәрләре аз көч куймадылар. Һәр кустка алдан ук профессиональ белгечләр беркетелде һәм алар смотр үткәреләчәк база культура йортларына атна дәвамында практик ярдәм күрсәттеләр. Шул ук вакытта күп кенә жырчыларга аккомпаниаторлар кирәккелә ачыкланды. Һәм кустларда смотр көнендә жюри составына район үзегеннән кешеләр сайлаганда нәкъ менә солистларга аккомпаниатор хезмәте дә күрсәтәрдәй кешеләрне билгеләргә тырыштык. Куст смотрындагы катнашучылар район культура бүлегенә Почет грамота-

лары белән бүләкләнде. Һәр кусттан 2—3 иң яхшы чыгыш район турына сайланды.

Район үзегенә алар һәм мәнәсә дә җыелган иде. Әмма Чистайда — зона конкурсында катнашу өчен шушы иң яхшылар арасынан иң яхшы 3 чыгыш сайлануырга тиеш иде. Әлбәттә, район үзегендәге турда буш диярлек зал каршында чыгыш ясау беркем өчен дә рәхәт булмагандыр. Югыйсә, бу турыда алдан кайгыртылган: район газетасында белдерү басылган, жирле радио буенча хәбәр ителгән һәм шәһәрнең төрле урыннарында игъланнар әленгән иде. Чөнки мәдәният өлкәләре һәрвакытта да: «Теләсә нинди конкурс — беренче чиратта тамашачы өчен!» — дигән принциптан чыгып эшлеләр. Конкурсның шәһәр кү-

ләмендә аерым үткәрелмәвенә исә сәбәп гади — бер генә оешма һәм предприятие дә, аларның профсоюз клублары да район культура бүлегенә буйсынмый. Дөрес, конкурсны оештыручылар шәһәрнең үзешчән талантлары белән элементдә торалар һәм шуңа күрә алар безнең район турында катнашудан мөхрүм калмадылар. Инде мәкаләдә телгә алынган чыгышларга килсәк, миңе гаҗәпләндергән — авторның «кьюлыгы» булды. Музыкаль яктан махсус белем һәм эш тәҗрибәсе булмаган кеше ничек итеп профессиональ яктан тәнкыйть мәкаләсә язарга батырчылык итте икән?

Чынлап та, сәхнәдә чыгыш ясаган Марина һәм Гөлүсә исемле кызчыклар бу көнне берәүнең дә күчелен битараф калдырмадылар. Бөтен концерт-

ны бизәп торулары да, гаҗәеп матур тавышка, ягымлы йомшак тембрга ия булулары да хак. Аларның сәхнәдә үзләрен тотышлары, антерлык остальклары дә теләсә кайсы өлкән кешегә үрнәк итеп куярлык булды. Әмма бу кызчыкларның чыгышлары биючеләр чыгышы кебек үк нәкъ менә концерт бизәге буларак, конкурстан тыш кына программага кертелгән иде. (Чөнки яшь талантлар өчен махсус оештырылган республика конкурсы былелның март-апрель айларында үткәрелде). Жюри киңәшәп алганнан соң, һәм мәнәсәне сокландырган бу кызчыкларга тамашачы мөхәббәтен яулаган өчен махсус приз бирергә дигән карарга килде һәм концерт дәвамында бу карар тормышка ашырылды. (Ө

та «Тамашачы мөхәббәте» призы бирү күздә титылмаган иде). Наталья Митрофановичыгына килсәк, мәкалә авторы аңа янә дә: «көч тавыш белән жиренә юкереп жырлавы бу концертта аңа беренче урынның хаклы бирелгән рәсәлде», — дигән бәя биргән. Әмма жюри аның көч тавышына карап түгел, вокаль сәләте һәм репертуарына карап биргән иди. Жидүче исемен, Н. Митрофанованың тавышы чыкпалыкчан, мондый төр тавыш бик сирәк очрый. Өстәвенә бай тембрга, киң диапазонга ия. Андый тавыш турында: «Тавыш гәтә үзе биргән сәләт», — диләр. (Мәкалә авторы өчен шуны да әйтәсе килә: сәхнәгә чыгарырга ярамый торган, әмма гаҗәп көчле тавышлар була!).

Ә инде солистканың

99 нчы авыл профессиональ-техник училищесы 1979 нчы елдан бирле эшли. 12 ел эшләр дәверендә ул өч тапкыр яшәү урынын үзгәртте, өчесендә дә үз көче белән яраклаштырылган бинаны ремонтлап уку йорты итте. Инде менә, ниһаять, 1988 елдан барлык уңайлыклы булган училище бинасы салына башлады, төгәл төзелеш сроклары үтәлгәндә ул 1991 елда файдалануга тапшырылырга тиеш иде. Әмма төзелеш барган мөйданнан шатлык хәбәр ишетелергә күрәнми эле.

Әлбәттә, шәһәр-райондагы бердәнбер «сәкаллы» объект түгел бу, ул яктан тынычланырга була. Әнә аэропорт дип сөйлә башлаганнарына да 10 еллап гомер үтәп килә, яңа универмаг та төзү срогына сыешырга күрәнми. Әмма универмаг, һәммәбезгә мөгълүм, көтә ала эле. Булганының киштәләре дә буш. Ә бит СПТУ—районда авыл хужалыгы өчен кадрлар әзерләүче бердәнбер уку йорты. Соңгы өч елдагына да ул 190 кешегә тракторчы-машинист, 46 кешегә слесарь-ремонтчы, 175 кешегә АВС категорияле шофер, 26 кешегә машина йөртү буюнча инструктор дипломы бирде. Моннан тыш, 60 кеше К-701 тракторын, 30 кеше «Е» категорияле машина, 60сы «ДОН» комбайнын йөртү өчен танкылык алды. 76 авыл хужалыгы бухгалтеры әзерләнде. Болар һәммәсе училищедә уку, практик занятиеләр үткәрү өчен мөмкинлекләр түбән булган шартларда алып барылды. Саңнарда күз салыйк. Норма буюнча һәр укучыга 20,5 квадрат метр мөйдан күләмендә тыгызлыктан каралса, биредә ул 9 квадрат метр гына. Класс бүлмәләре кечкенә, практик занятиеләр үткәрү кабинеты юк, мастерской, гаражлар да юк. Тулай тораң булмау сәбәпле, укучыларны автобус белән барып алалар, илтәп куялар. Соңгы вакытта бензинның кыйммәтленүе бу эшне

бер юнәлештә генә башкарырга мөмкинлек бирә. Соңгы елларда, төзелеш бару сәбәпле, училищениң хәзерге бинасын ремонтлау өчен чыгым бүленми. Болар һәммәсе укыту, практик белем бирү шартларын катлауландыралар. Ә төзелеш сузылуға китергән сәбәпләр нинди?

—Аларны бер утыруда санап чыгу мөмкин булыр микән? Соңгы 2—3 елда училище төзелеше белән якыннан шөгьльләнгән төзелеш буюнча техник күзәтүче Виктор Иванович Чендаревның югалып калуын аңларлык. Дөрестән дә, зур төзелеш бу. Аның проект бәясә 4 млн. сумга яқын исәпләнә. Анда төп уку корпусынан тыш 200 укучыга исәпләнгән 2 тулай тораң, 18 эр фатирлык 2 йорт, гараж, мастерской, котельня, подстанция керә. Бездә бит шулай: төзелеш никадәр зур, аның кимчеләкләре дә шулкадәр күбрәк, аны тудырган сәбәпләр дә шулай ук. Шунлыктан Виктор Иванович та кайдан башласын? Соңгы ике елда профтехучилищелар һәм халык мөгарифе Министрлыклары гына да аерылып-кушылып бетте. Аларның заказлары кулдан-кулга күчеп азы югалды. Агымдагы елда ярты еллап төзелешне финанслау да тоткарланып торды. Болар эштә зур қомачаулык тудырсалар да, урыс әйтмешли, «к обжалованию не подле-

Атта да, тәртәдә дә...

жат»—без зарланып жиңо торган нәрсәләр түгел. Шул арада котельня өчен жиһазлар табарга тиешлеләт (заказчымы, подрядчымы?) та ике тапкыр үзгәрдә, инде без өйләнгөч төп кыскара диләрме?—заказчы аның белән шөгьльләнә башлагач республикалар арасындагы салкынлык үзен сиздерә башлады. Казаннарны Липецккдан, газ жайлағамаларын Әрмәнстаннан тиз генә көт хәзер... Болары, әйткәнәмчә, без «башны ташка» бәргәндә дә хәл ителмәскә мөмкин. Әле бит аның аяк астында, бездән торган кимчеләкләр дә бардыр?

Күрәнәп тора: СПТУ житкәчелегенә МСО белән мөнәсәбәтне бер дә бозасы килми (эшчәкләләре белән шуны яуласалар ярый ла!) Соң ни генә булмасын, төп корпусның бүгенгәчә өеләп бетмәвә, бер генә бинада да буюу-сылау эшләренә үтәлмәвә аларны бизәмидер бит?

—Безгә субподрядчылар бик тоткарлык ясадылар.

Виктор Иванович «Меркурий» кооперативы адресына үпкәдән башлады сүзен. Кооператив аларга 52 мең сумлык электр-коммуникация эшләре башкарырга килешү тәзегән булган, багана-кабельләрни табуны да үз өстенә алган. Аның срогың башта 1 февральгә куйганнар, аннан 1 майга күчәргәннәр... Вакыт үтә торган, эшнә 6 мең сумы гына үзләштерелгән һәм... тегеләр яңа килешү (яңа бөяләр һәм яңа срок—1 ноябрь!) тотып килгәннәр. Договорга заказчылар кул куймаганнар куюын, әмма аның белән эш тә

алга китмәгән. Баганалар булмауга сылтау итеп, югары вольтлы электр линиясе бүген дә сузылмаган эле. Ә энергия юк—димәк, котельня эшләми, димәк, биналары эзер йортларда сылау-штука-турлау эшләрен алып берып булмый.

Хужалыкара төзелеш оешмасы да эшнә бүгенгә көнгә кадәр тукталып торуына шуларны сәбәп итә. Чыннан да, инде заказчылар котельня жиһазларын табып бетереп килсәләр дә, әлегә жылылык юк. Әмма бит 3 ай кояшлы жәй, 2 ай малт иткән аяз көз булуын да онытмаска кирәк! Бу чорда исә МСО әлегә төзелешне игътибар белән артык кинәндәрмәдә. Хәзер, жылыткычлар күеп, ниһаять, бер бригада штукатурлау-буюу эшләре белән шөгьльләнә башлаган. Әлегә төзелеш өчен бу—юк дәрәжәсендәгә эшчә көч бит. Сүз дә юк, МСО карамагында «удар» төзелешләр дә, «сакаллы» объектлар да аз түгел, әмма килешегез: аларның кайберләренә, шул исәптән СПТУ төзелешенә дә сакалны үстерүдә алар үзләре үк юл ачалар. Ешкына материаллар белән тоткарлыкны сылтау итәләр. Бу шул ук ашыкмаучанлыкта да, субподрядчылар белән эшләп житкәчәдә дә чагыла. Әйткән, шул ук котельня өчен техник су үткәрү. Бу эш субподрядчы «Агропром-мехмонтаж» ПМКСына йөкләнгән, әмма алар торба булмауга сылтау итеп, әлегәчә аны башкармаганнар. Торбаны кем табарга тиеш? Әлбәттә, генподрядчы—МСО! Шундый гади күзгә дә ташлана торган битарафлыктан

мөһим оешма төзелешенә аяк чала торган сәбәпләр жыела. Ул заказчыдан кала беркемне кызыксындырмый дисәк гадел булмас иде. Биредә агымдагы елдагына да район житкәчелегә төзелешкә кагылышы булган оешмаларны жыеп қиңәшмә үткәрдә, тиешлеләрдәм күрсәтүне йөкләдә. Хәзер дә район Советы рәисенә беренчә урынбасары В.В. Богатиков һәр үтенеч, гөзәргә булышлык итә. Мөрәжәгатә иткән очракта қолхоз-совхозлар да кире какмыйлар. Әмма төзелешне тизләтер өчен болар аз. Тиз арада котельняны сафта бастырып, аны эшкә жиберү (әлбәттә, бу очракта ягулык-мазут белән тәәмин итүне дә хәл итәргә кирәк булачак), МСОга аны удар төзелеш итеп санап, төп көчнә шуңа бирү зарур.

—Без үзәбездән торганнарны үтәргә тырышабыз, техника житәрлек, ярдәмчә эшчеләр бар,—ди СПТУ директоры А.А. Мокеев.

—Шулай да, сез бу объектны файдалануга тапшыру кайчак реаль дип саныйсыз?

—Финанслау тоткарланмаса, төзелеш материалларына зур кытлык булмаса, 1,5—2 елдан күчәнү мөмкин булыр бәлки.

Күрәсез, шарт фитыльләр аз түгел. Һәм срок та кыска түгел! Кадрлар әзерләүче бу мөһим уку йортын тагы ике ел шундый шартларда калдыру отышлы булыр микән безгә? Бәлки аны удар төзелеш дип игълан итәргәдер? Бәлки башка юллары бардыр? Бергәләп уйлашык эле, иптәшләр, ә!

С. ХӘЙРУЛЛИНА.



Менә күнме дистә еллардан бирле Тбилиси, Мәскәү, Ленинград, Ставрополь һәм Краснодар крайлары, чит илләр ил-подромнарында Кулар ат заводы атлары финишка беренчеләрдән булып киләләр.

Кулар ат заводы тарихы 1907 елда башлана. Аңа атаклы рус нефть промышленности Л. А. Манташев нигез сала. Завод болыннары һәм ат абзаллары Грузиянә күнчыгышындагы Храми түбәлекләренә жәелгән.

1913 елда ук аның атлары Тифлистә һәм Мәскәүдә лаеклы призлар алалар. Манташев атларының күбесе илебездә чиста канлы Англия тоқымы селекциясендә үз әзен калдыра.

Хәзер ат заводында 225 нәсел аты бар.

Куларда чиста канлы Англия тоқымы атлар гына түгел, ә англо-гарәб, англо-кабардин «ярым-канлы» атлар да үрчәтәләр.

Узган ел Куларда нәсел һәм спорт максатлары өчен 30дан артык ат сатылар, шул исәптән ике сән—валютага Голландиягә озаттылар.

Рәсемдә: Куларда тагың үрчәп арткан.

халык уен кораллары ансамбленә кушылып жырлавында нинди начарлык күрәргә мөмкин икән? Киресенчә, мактауга гына лаек, ләбаса. Чөнки район жирендә түгел, Казанның үзендә дә мондый чыгышлар юк дияргә була.

Ансамбльнәң профессиональ музыкантлардан (ягыни район культур йорты һәм балалар музыка мәктәбе белгечләренән) төзелүе һәм жюри составында да шул ук кешеләр булу авторга ошамый. Әмма әлегә жюри билгеләгән урыннарны гадел булуы белән автор үзә дә килешә. Авторга репертуар да ошамый. Икенчә жыр итеп жюри члены Т. Вадыйгинның И. Сандлер сүзләренә язылган «Без Октябрь исемен йөртәбез» жырны башкарган иде. Күп кенә тамашачылар бу жырны инде үткән елда ук НГДУ һәм НУРВ хор коллективлары башкаруында ишеткәннәр иде. Кокурста бу жырның авторлары

тулысы белән аталдылар. Ләкин мөкалә авторы: «...автор жыры дигәндә нәрсә күзәдә тотылуы гына аңлашылмады.» ди һәм фикерен дөвам итеп, жыр авторының жюрида утыруы белән килешмәвен белдерә. Әмма жюрида катнашкан кешенәң өсәре шунда ук башкарылмаска тиеш дигән тәләрпнәк беркайчан һәм беркайда да куелганы юк. Үзәк телевидение тапшыруларын игътибар белән рәк карасак, мондый туры килүләр анда әледән-әле булып тора. Ә Митрофанова безнәң жирле авторларның үз районыбыз турындагы жырны башкарды. Бу исә конкурсның тематикасына да туры китереп сайланган иде. Һәрхәлдә, жюрига, жыр авторларына һәм башкаручыга карата бу дөгъва сүзләре бер дә урынлы һәм яхшы ниәтлелә сүзләр димәс идәм.

Икенчә, урын берьюлы ике кешегә бирелде. Бота бу жырның авторлары

Д. Мансурова һәм Киекледән М. Әхмәтжановлар. Аларның чыгышлары мөкалә авторында да, жюри членнарында да бердәй фикер уяккан булып чыктылар. Рәсимә Шакированың өченчә призлы урыны алуы белән дә килешә автор. Әмма ни өчендер ул аларның репертуарларынан канәгать түгел. Югысә конкурс таләпләренә жавап бирердәй репертуар сайлаганнар иде бит жырчылар.

Мөкалә авторының үз фикерләре үк бер-берсенә каршы: аның үз сүзләре белән әйтсәк, ул әлегә призерларның «жырлавын ярата», әмма яңа талантларны ачарга кирәклеген искәртеп, смотрдан канәгатьсезлек белдерә. Һәм шуның артынан ук, яңа талантлар табу ягынан «...чираттагы смотр табышы булды», —дип нәтижә ясып, Моны ничек аңларга соң? Мөкалә авторының мақсаты нәрсә? «Берәр генә көнгә махсус белемдә культура хезмәт-

кәлләре кул астында шөгьльләнсәләр, ...бермә-бер яхшырак чыгыш ясаычаклар һәм жиңүчеләр белән аяк терәп тартыша алачаклар иде», —дигән юлларны гына алыык. Смотрда катнашучы башка берничә кеше турында бу сүзләр. Бу фикерне нинди дә булса хор коллективында шөгьльләнүчә теләсә кемгә әйтәп карагыз. Ул сезгә, һичшиксез, вокал дөнъасында билгеле бер дәрәжәгә ирешү өчен еллар (!) дөвамында тырыш хезмәт куярга қирәклеген әйтәп бирер. Ә инде 1—2 көнлек мондый «ярдәм» башкаручы өчен киресенчә зыян булып чыгуы көн кебек ачык. Чөнки бу кыска вакыт өчендә ул ачышып та, әлекке күнәк-мәләреннән арынып та бетә алмый. Нәтижәдә үз мөмкинлекләреннән начаррак чыгыш ясаычак. Бәхәсләшә алам.

Әдаими эшләү мөсәләсенә килгәндә, һәр башкаручы белән атнага 2—3 тапкыр икешәр-өчәр

сәгатә шөгьльләнәргә кирәк. Ә моның өчен һәр авылның үз белгечләре (баянчысы, хор житкәчәсе яки вокальчысы) булырга тиеш. Чөнки бергенә хужа да үз кешеләрен хәзерләп бетерми тотрып, белгечләрен читкә жиберми. Бу инде безнәң уртак проблема.

Нәкыя һәм Наилә Мусиналар район смотрларында күп тапкырлар катнашып призлы урыннарны алган кешеләр. Бу юлы алар техник аппаратура белән кыен хәлдә калдылар һәм сәхнәдәгә чыгыш вакытында гына тавышларының яңгырашын үзгәртү мөмкин эш түгел иде.

Бу концерт барышында мөкалә авторына хәтта микрофоннар да ошамаган икән. Әмма мөсәлә монда ул уйлаганча түгел иде. Башкаручылар барысы да бер генә микрофонга жырладылар, өстәмә 4 микрофон исә оркестр тавышын залга житкәргә өчен генә файдаланылды.

Шулай итеп, бу очракта да әлегә авторының бу эшләренә бик томанлы күз-аллавы ачыкланды.

Кыскасы, мөкаләдә қитерелгән дөгъвалар үзләрен аklamыйлар. Анда модоният үсешенә уңай этәргеч ясардай тәкдирнар дә, киңәшләр дә тапмадым мин. Әмма башкаручылар белән беррәттән чараларны оештыручыларга карата хөрмәтсезлек, бөтен нәрсәдән гаеп кенә эзләү һәм шуның белән эшкә аяк чалырга тырышу булып күрәндә миңа бу язма.

«Нәрсә әйтәргә теләгән соң бу иптәш?»—дип уйлап, мөкаләне янә дә беркат укып чыктым. Әмма бу сорауга жавап тапмадым. Сүз соңында шуны гына әйтәсем килә: жюри тарафыннан Чистайда үткәрелгән турга сайланган башкаручылар һәммәсә дә уңышлы чыгыш ясадылар, дүрт жырчыбыз да Казанда үз көчләрен сынаячаклар. Уңышлар телик аларга!

ТЕЛЕВИДЕНИЕ

ПӘНЖЕШӘМБЕ

12 ДЕКАБРЬ

КАЗАН КҮРСӘТӘ

17.10 Сездә ничек? Бездә шулай.
17.50 Хәрәкәт иминлеге өчен.
18.10 Нинореклама.
18.20 Шигърият. «Язарбыз яңа дастан». Рифкать Закиров.
18.30 Хоккей, СССР чемпионаты. Югары лига. «Итиль» (Казан) — «Динамо» (Мәскәү). Төнәфесләрдә — Татарстан.
20.40 Элли-бәлли-бәү.
20.50 Депутат каналы.

I ПРОГРАММА

6.30 Иртә.
9.00 Мультфильм.
9.10 Балалар сәгәте.
10.10 Концерт.
10.40 Нәфис фильм: «Команда-33».
12.00 «ТЯХ».
12.10 МВД хәбәрләре буенча.
14.25 Икътисади агентлык.
15.00 «ТЯХ».
15.10 Документаль фильм: «Дон Нихот һәм Санчоның тормышы». 2 нче фильм. 4 серия.
16.25 Балалар өчен фильм: «Бүләк».
17.30 ПРОК — бизнес һәм сәясәт.
18.15 МВД хәбәрләре буенча.
18.30 «ТЯХ».
18.45 ...16 яшькә кадәр һәм өлкәнрәкләргә.
19.35 Нәфис фильм: «Команда-33».
21.00 Информацион программа.
21.35 Язучы Владимир Максимов белән очрашу.
22.50 «ТЯХ».
23.05 Цфасманны искә алып.
00.00 Футбол күзәтү.
00.30 Теннис.

II ПРОГРАММА

8.00 Иртәнге гимнастика.
8.20 Испан теле. 1 уку елы.
8.50 Испан теле. 2 уку елы.
9.20 «Сәләмәтлек».
9.50 «Контакт-форум».
10.20 «Революция. Власть. Акча...»
10.40 Документаль фильм.
11.00 «Чистые пруды» дагы йорт.
12.30 «Ачыклыкка — ачыклык».
13.00 «Халык жырына мөхәббәт белән».
13.40 Документаль фильм.
14.10 Ритмлы гимнастика.
14.40 Концерт.
17.00 «Сәләмәтлек».
17.30 «Эрудитлар өчен

күнегү».
21.30 РСФСР Югары Советы сессиясендә.
21.55 «Бишенче төгәрмәч».
22.55 Реклама.
23.00 «Хәбәрләр».
23.20 «Бишенче төгәрмәч».

ЖОМГА

13 ДЕКАБРЬ

КАЗАН КҮРСӘТӘ

17.55 «Ералаш» киножурналы.
18.05 Шәһәрләр һәм кешеләр.
18.50 «Уятмакчы булсаң халык күңелләрен». Телевизион конкурс.
19.00 Татарстан.
19.30 «Жомга көн кич белән». Альманах.
20.10 Элли-бәлли-бәү.
20.25 Спас районы үзешчәннәре чыгышы.

I ПРОГРАММА

6.30 Иртә.
9.05 Мультфильм.
9.25 «Яңа исемнәр». Музыкаль программа.
10.10 ...16 яшькә кадәр һәм өлкәнрәкләргә.
10.55 Телеспектакль: «Картлар эше».
12.00 «ТЯХ».
12.10 Футбол күзәтү.
14.00 Биржа яңалыклары.
14.30 Куен дәфтәре.
14.35 Бридж.
15.00 «ТЯХ».
15.10 Музыкаль композиция.
15.40 «Дон Нихот һәм Санчоның тормышы». 2 нче фильм. 5 серия.
16.45 Документаль фильм.
17.30 «Антропоприса» студиясе күрсәтә...
17.45 Кеше һәм закон.
18.30 «ТЯХ».
18.45 Гәвәсләр дөньясы.
19.00 Икътисади бердәмлек илләре яшьләр оркестры концерты.
20.00 Могҗизалар кыры.
21.00 Информацион программа.
21.35 Могҗизалар кыры.
01.10 Теннис.

II ПРОГРАММА

8.00 Иртәнге гимнастика.
8.15 «Эшлекле кешеләр заманы».
9.15 Инглиз теле. 1 уку елы.
9.45 Инглиз теле. 2 уку елы.
10.15 «Адам Смитның аңча дөньясы».
11.00 «К-2 күрсәтә».
11.55 «Үтә яшерен».
12.50 Төньяк Осетиянең яшь рәссамнары.
13.05 «Безнең мирас».
13.50 Концерт.
14.35 «Полтава» поэмасын С. Шакуров укый.
17.00 Мультфильм.

17.25 «Юллар чатында».
21.30 «Автор жыры кичәсе». 1 тапшыру.
22.25 РСФСР Югары Советы сессиясендә.
22.55 Реклама.
23.00 «Хәбәрләр».
23.20 «Джаз-тайм».

ШИМБӘ

14 ДЕКАБРЬ

КАЗАН КҮРСӘТӘ

16.00 Мультфильм.
17.00 Хоккей, СССР чемпионаты. Югары лига. «Итиль» (Казан) — Лада» (Тольятти). Төнәфесләрдә — документаль фильмнар.
19.10 Татарстан.
19.40 Элли-бәлли-бәү.
19.50 «Панорама». Информацион-публицистик программа.
20.50 С. Хәкимнең тууына 80 ел тулуга багышланган кичәдән репортаж.

I ПРОГРАММА

6.30 Ритмлы гимнастика.
7.00 Мультфильмнар.
7.30 Эшлекле кешенең шимбә иртәсе.
8.30 «ТЯХ».
8.45 «Хезмәттәшлек» видеоканалы.
10.00 Иртәнге күңел ачу программасы.
10.30 Күңел кайнарлыгы аша.
11.15 Концерт.
12.15 Ап-ачык — акылга сыймаслык.
13.00 Музыкаль киоск.
13.30 Экология хроника.
13.45 Режиссер М. Калик фильмнары: «Кеше кояш артынан бара».
14.55 Фотоконкурс.
15.00 «ТЯХ».
15.10 «Эшлекле кешеләр телевизион клубы».
16.10 «НЛО: хәбәр ителмәгән визит». 11 нче тапшыру.
16.40 Мультфильм: «Бал корты Майя». 24 серия.
17.15 Нәфис фильм: «Нәсел дөвам итү».
18.30 Мультфильм.
18.40 Теннис.
19.20 Документаль фильм.
21.00 Информацион программа.
21.35 Нәрсә? Кайда? Кайчан?
21.45 Театр+TV.
00.15 Телевизион яңалыклар хезмәте.
00.30 Теннис.

II ПРОГРАММА

8.00 Иртәнге гимнастика.
8.15 «Күңелдә туган караламалар».
8.45 Концерт.
9.10 НБ... Баскетбол күзәтү.
9.40 «Үзеңне-үзең туендыру: шөһәр варианты».
10.15 «Яңа пигмалион».

11.00 «Плюс унбер» видеоканалы.
13.00 Һәркем өчен педагогика.
14.00 «Правда» һәм Ямское поле чатында.
14.45 «Урман аланнары».
15.00 «Үз каланчаңнан».
15.15 Документаль фильм.
15.25 «М-трест».
15.55 «Чистые прудыдагы йорт».
21.30 Иске мөйдан.
22.00 «Автор жыры кичәсе». 2 тапшыру.
22.55 Реклама.
23.00 «Хәбәрләр».
23.20 «К-2 күрсәтә».
00.05 «Росмузспорт».

ЯКШӘМБЕ

15 ДЕКАБРЬ

КАЗАН КҮРСӘТӘ

8.15 Эфирда — телемарафон (Үзәк телевидение).

I ПРОГРАММА

8.00 Спорт һәркем өчен.
8.30 Телевизион яңалыклар хезмәте.
8.45 «Спортлото» тиражы.
9.00 Иртә-иртүк.
9.45 Ватанга хезмәт.
10.25 «Таң йолдызы».
11.15 Сәяхәтчеләр клубы.
12.15 Крестьяннар өчен программа: «Кыр».
12.55 Амик башлы һәм...
13.40 «Пи» билгесе астында.
15.00 «ТЯХ».
15.10 Туры эфирда диалог.
15.50 Яшь буын сайлыгы.
17.05 Балет артистлары концерты.
17.30 «Күп тавыш, бер дөнья».
17.40 Халыкара панорама.
18.10 Уолт Дисней күрсәтә...
19.00 Мультфильм премьерасы.
19.45 Нәфис фильм: «Оркестр репетициясе».
21.00 Информацион программа.
21.35 Бәхәтле очрак.
22.35 Теннис.
23.35 Телевизион яңалыклар хезмәте.
23.50 Музыкаль күрсәтәлек.
00.15 Феникс.

II ПРОГРАММА

8.05 «Күнегүгә басыгыз!».
8.15 «Татулык һәм килешү көне» телемарафоны.
19.55 Реклама.
20.00 «Хәбәрләр».
20.20 «Тыныч йокы, һәниләр».
20.35 «Икенче рус революциясе». 6 серия.

Салкын, ач кышка кәргәндә



Со-о-лы..

(Новгород өлкәсе).



Салдакай авылында яшәүче сөекле эниебез Сания Идрис кызы Гайнуллинага 55 яшь тула. Аны туган көне белән кайнар котлыйбыз. Озын гомер һәм нык сәләмәтлек сиңа кадерле эниебез.

БАЛАЛАРЫ, ОНЫКЛАРЫ.

БЕЛДЕРҮЛӘР

Предприятие һәм оешма, кооператорлар, кече предприятиеләр житәкчеләре игътибарына!

«Норлат Аудитфирма»сы кече предприятие һәм кооперативларда эшләү өчен бухгалтерлар хәзерләү буенча түләүле курсларга укучылар кабул итә. Укулар практик занятиеләр формасында үткәрелә.

Укуларны районның югары квалификацияле экономистлары һәм бухгалтерлары алып бара. Укулар кичке һәм 1991 елның 20 декабреннән башлана.

Белешмәләр өчен адрес: Норлат шөһәре, Школьная урамы, 2. Телефон: 2-10-86.

«НОРЛАТ СӘҮДӘ ИОРТЫ» ФИРМАСЫ

ЭШЛЕКЛЕ КЕШЕЛӘР ИГЪТИВАРЫНА!
ТЕЛӘСӘ НИДИ МИЛЕККӘ ИЯ БУЛГАН ПРЕДПРИЯТИЕ, ОЕШМАЛАРДАН БАРЛЫК ТӨР ЖИҖАЗЛАР, МАТЕРИАЛЛАР, ТОВАРЛАР, ЧИМАЛГА ЗАЯВКАЛАР КАБУЛ ИТЕЛӘ.

БЕЗ ТЕЛӘСӘ НИДИ ПРОДУКЦИЯ БӨМ ТОВАРЛАРНЫ СЕЗГӘ ФАЙДАЛЫ ШАРТЛАРДА ЫШАНЫЧЛЫ САТУ-АЛУНЫ ГАРАНТИЯЛИБЕЗ.

Безнең адрес: Совет урамы, 117
Телефоннар: 2-14-69, 2-15-96.

МӨХӘРРИР Ә. У. АВДУЛЛИН.

БЕЛДЕРҮ

«Татнефтегеофизика» ПОсының механикалаштырылган күчмә колоннасына данми эшкә начальник урынбасары, ОТ һәм ТБ буенча инженер, ташчылар кирәк.
Хезмәткә түләү штат расписаниесе буенча,

15 процент район коэффициенты өстәлә.
Ялгызакларга тулай торактан урын бирелә.

Адрес: Норлат шөһәре, Молодежная урамы, 1. Телефон: 2-21-50, тимер юл коммутаторы аша: 3-71.

Учредитель: халык депутатларының Октябрь район Советы.
Газетада язмалары басылган авторларның фикерләре бу әле редакция фикере дигән сүз түгел.

РЕДАКЦИЯНЕН АДРЕСЫ: 423000, Норлат шөһәре, К. Маркс урамы, 19.
ТЕЛЕФОННАР: мөхәррир—2-12-14, 2-22-81, мөхәррир урынбасары—2-10-44, рус теленә һәм чуваш теленә тәржемә буенча мөхәррир урынбасарлары—2-15-63, социаль-экономика бүлгесе—2-22-81, җаваплы секретарь—2-14-16, хатлар бүлгесе һәм бухгалтерия—2-18-87.

Газетаны Фидания ХӘЙРЕТДИНОВА жыйды. Римма ГАНИЕВА верстка ясады. Клара БОБКОВА басты. Корректор Зөлфия ВӘЛИЕВА.